

અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૭૧ • તારીખ: ૨૩-૯-૨૦૨૪,સોમવાર• પાના : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

ઈરાનમાં ગેસ લીક થતાં ભયંકર વિસ્ફોટ, ૩૦ લોકોનાં મોતથી હાહાકાર



લેબેનોનમાં ઈરાન સમર્થિત હિઝબુલ્લાહ સંગઠન અને ઈઝરાયેલ વચ્ચે છંછેડાયેલા ભીષણ યુદ્ધ વચ્ચે ઈરાનથી એક મોટા સમાચાર સામે આવ્યા છે. અહીં પૂર્વ ઈરાનમાં મિથેન ગેસ લીક થવાને કારણે એક કોલસાની ખાણમાં ભયંકર વિસ્ફોટ થયો હતો. જેમાં ૩૦ લોકો અત્યાર સુધીમાં જીવ ગુમાવી ચૂક્યા છે જ્યારે અન્ય ૧૭ લોકો ગંભીર રીતે ઈજાગ્રસ્ત થયા હતા. ઈરાની મીડિયાના અહેવાલો અનુસાર ખાણમાં

હજુ પણ ૨૪ લોકો ફસાયેલા હોવાની માહિતી મળી રહી છે.સરકારી મીડિયાના અહેવાલો અનુસાર, આ દુર્ઘટના ઈરાનની રાજધાની તહેરાનથી લગભગ ૫૪૦ કિલોમીટર દક્ષિણ-પૂર્વમાં

સ્થિત તાબાસમાં બની હતી. શનિવારે મોડી રાત્રે થયેલા પ્રચંડ વિસ્ફોટ બાદ ઈમરજન્સી કર્મચારીઓને ઘટનાસ્થળે મોકલવામાં આવ્યા હતા. વિસ્ફોટ સમયે લગભગ ૭૦ લોકો ત્યાં કામ

કરી રહ્યા હતા. સરકારી ટીવી અનુસાર ખાણમાં ૨૪ લોકો ફસાયેલા છે.પ્રાંતીય ગવર્નર મોહમ્મદ જાવેદ ક્નાતેસરકારી ટીવીને જણાવ્યું હતું કે ૩૦ લોકો મૃત્યુ પામી ચૂક્યા છે અને ૧૭ ઈજાગ્રસ્ત થયા છે. ઈરાનના

નવા રાષ્ટ્રપતિ મસૂદ પેજેશિક્યાને ફસાયેલા લોકોને બચાવવા અને તેમના પરિવારોને મદદ કરવાનો આદેશ આપ્યો હતો. આ સાથે ઘટનાની તપાસ ચાલુ છે એવી પણ તેમણે જાણકારી આપી હતી.

દેશમાં બે મહિનામાં ૨૨ રેલ દુર્ઘટના:બે જ દિવસમાં ગુજરાત-બિહાર-ચુપીમાં ટ્રેન ઉથલાવવાનો પ્રયાસ

કાનપુરના પ્રેમપુર સ્ટેશન પાસે ભૂદ્ર ગુડ્સ ટ્રેનને પાટા પરથી ઉતારવાનું કાવતરું ઘડવામાં આવ્યું . ટ્રેક પર એક નાનો સિલિન્ડર રાખવામાં આવ્યો હતો. રવિવારે સવારે લગભગ ૬ વાગ્યે લૂપ લાઈન પરના લોકો પાઈલટે સિલિન્ડર જોતાની સાથે જ ઈમરજન્સી બ્રેક લગાવી અને સિલિન્ડરથી ૧૦ ફૂટ પહેલાં ટ્રેનને રોકી દીધી.દેશમાં ૫૭ દિવસમાં ટ્રેનને પાટા પરથી ઉતારવાનો આ ૨૨મો પ્રયાસ છે. અગાઉ ૨૦ સપ્ટેમ્બરે સુરતમાં રેલવે ટ્રેકમાં છેડછાડ કરવામાં આવી હતી. આ કેસની તપાસ દ્રેંછને સોંપવામાં આવી છે. બીજી તરફ બિહારના મુઝફ્ફરપુર જંકશન પર શનિવારે રાત્રે મુઝફ્ફરપુર-પુણે સ્પેશિયલ ટ્રેનનું એન્જિન પાટા પરથી ઉતરી ગયું હતું. સિગ્નલ ન મળતા ટ્રેન આગળ વધવા લાગી ત્યારે આ



અકસ્માત થયો હતો.ટ્રેનને પાટા પરથી ઉતારવાના વધી રહેલા પ્રયાસોને ધ્યાનમાં રાખીને કેન્દ્ર સરકાર રેલવે એક્ટમાં સુધારો કરવા જઈ રહી છે. આ અંગે ટૂંક સમયમાં નોટિફિકેશન બહાર પાડવામાં આવી શકે છે. આ અંતર્ગત અકસ્માતનું ષડયંત્ર રચવા બદલ રાજદ્રોહનો કેસ નોંધવામાં આવશે. આજીવન

કેદથી લઈને મૃત્યુદંડ સુધીની સજાની જોગવાઈ પણ હશે.કાનપુરના પ્રેમપુર સ્ટેશન પર સિલિન્ડર રાખવાની માહિતી મળતાની સાથે જ વરિષ્ઠ રેલવે અધિકારીઓ, આરપીએફ, જીઆરપી અને પોલીસ અધિકારીઓ ઘટનાસ્થળે પહોંચી ગયા હતા. અધિકારીઓએ જણાવ્યું કે,

માલગાડી કાનપુરથી પ્રયાગરાજ જઈ રહી હતી. ટ્રેક પર રાખેલ ૫ કિલોનું સિલિન્ડર ખાલી હતું. ચુપીમાં ૩૮ દિવસમાં ટ્રેન ઉથલાવવાનું આ પાંચમું ષડયંત્ર છે. આ પહેલા ૮ સપ્ટેમ્બરે કાનપુરમાં જ કાલિંદી એક્સપ્રેસને ભરેલા સિલિન્ડરને પાટા પરથી ઉતારવાનું ષડયંત્ર રચવામાં આવ્યું હતું.

યુવતીના ૩૦થી વધુ ટુકડા કરીને ફિજમાં રાખ્યા:બેંગલુરુની યુવતીની ઘાતકી હત્યા કરી હત્યારો ફરાર; શ્રદ્ધા વોલકર જેવા જ હત્યાકાંડથી બળભળાટ

કર્ણાટકના મલ્લેશ્વરમમાંથી એક અરેરાટીભર્યો કિસ્સો સામે આવ્યો છે. મળતી માહિતી મુજબ, ૨૬ વર્ષની એક મહિલાની નિર્દયતાથી હત્યા કરવામાં આવી છે. મહિલાના શરીરના અનેક ટુકડા કરવામાં આવ્યા છે. મહિલાની હત્યા બાદ તેના દેહના ટુકડા મલ્લેશ્વરમ પાસે વ્યાલીકાવલમાં ફિજમાં રાખવામાં આવ્યા હતા. એડિશનલ સીપી વેસ્ટ, સતીશ કુમારે જણાવ્યું હતું કે, દુર્ગંધ આવતાં પોલીસ આ સ્થળે પહોંચી હતી. હાલ સમગ્ર મામલાની ઊંડાણપૂર્વક તપાસ કરવામાં આવી રહી છે. ૩૦થી વધુ ટુકડાઓમાં લાશ મળી પોલીસે જણાવ્યું હતું કે “૨૬ વર્ષિય મહિલાનો મૃતદેહ ૩૦થી વધુ ટુકડાઓમાં કાપીને વ્યાલીકાવલ પોલીસ સ્ટેશનની હદમાં એક ઘરમાં રેફ્રિજરેટરમાં રાખવામાં આવ્યો હતો. હાલ આ મામલાની તપાસ ચાલી રહી છે. પોલીસની ટીમ ડોગ સ્કવોડ સાથે તપાસ કરી રહી છે. હાલ ફોરેન્સિક ટીમને પણ બોલાવવામાં આવી છે. આ મામલાની સંપૂર્ણ તપાસ કરવામાં આવી રહી છે.”મૃતદેહની ઓળખ કરી પોલીસે જણાવ્યું કે લાશની ઓળખ થઈ ગઈ છે. પોલીસે જણાવ્યું કે

યુવતીનું નામ મહાલક્ષ્મી છે. તે કર્ણાટકમાં સ્થાયી થઈ હતી પરંતુ મૂળ અન્ય રાજ્યની છે. હાલમાં તપાસ ચાલી રહી છે, તેઓ તપાસ બાદ વધુ માહિતી આપશે.હત્યા ૧૦-૧૫ દિવસ પહેલાં થઈ હતી પોલીસે તાત્કાલિક તપાસ ટીમને સ્થળ પર બોલાવી હતી અને તમામ સંબંધિત પુરાવા એકઠા કર્યા હતા. પોલીસને શંકા છે કે લગભગ ૧૦-૧૫ દિવસ પહેલાં મહાલક્ષ્મીની હત્યા કરવામાં આવી હતી. પોલીસે એવી પણ આશંકા વ્યક્ત કરી છે કે મહાલક્ષ્મીની હત્યા કર્યા બાદ હત્યારાએ તેના શરીરના અનેક ટુકડા કરી ફિજમાં રાખ્યા હતા જેથી તેને ભાગી જવાનો સમય મળી શકે. પોલીસે હાલ હત્યારાની શોધખોળ શરૂ કરી છે. પોલીસ આ હત્યાના સંદર્ભમાં વિસ્તારમાં લાગેલા સીસીટીવી ફૂટેજને સ્કેન કરવામાં વ્યસ્ત છે.પોલીસે આખી વાત જણાવી “વ્યાલીકાવલ પોલીસની હદમાં એક ૧ મ્હોંદ્ર ઘર છે. ૨૬ વર્ષની યુવતીના મૃતદેહના ટુકડાઓ કરીને રેફ્રિજરેટરમાં રાખવામાં આવ્યો હતો. પ્રથમ દૃષ્ટિએ, ઘટના આજે બની નથી. એવું લાગે છે કે આ ૧૦-૧૫ દિવસ પહેલાં થયું હતું.

સુરતમાં નકલી નોટોનું મિની કારખાનું પકડાયું, ૧ લાખની નોટો સાથે ૪ આરોપીઓની ધરપકડ

સુરત એસઓજીએ સરથાણા યોગીચોક સ્થિત એપલ સ્કવેરની ઓનલાઈન ગાર્મેન્ટની દુકાનમાં રેઈડ કરી ડુપ્લીકેટ નોટ છાપવાનું મીની કારખાનું ઝડપી લીધું હતું. એસઓજીએ ૧૦૦ રૂપિયાના દરની ૧ લાખ રૂપિયાની ડુપ્લીકેટ નોટો સાથે ચારને ઝડપી પાડ્યા હતા. આરોપીઓની પુછપરછ કરતા જણાવ્યું હતું કે, એક અસલી નોટ સ્કેન કરી બાદમાં તેની કલર પ્રિન્ટ કાઢી ડુપ્લીકેટ નોટ બનાવતા હતા. ૧૦૦ રૂપિયાની ડુપ્લીકેટ નોટ માર્કેટમાં સરળતાથી વટાવી શકાતા હતા.અન્ય બે યુવાન ડુપ્લીકેટ નોટ લેવા ત્યાં આવ્યા હતા. બાતમીના આધારે એઓસજીની ટીમે શનિવારે (૨૧મી સપ્ટેમ્બર) સરથાણા યોગીચોક સ્થિત એપલ સ્કવેરના ચોથા માળે આવેલી ઓનલાઈન ગાર્મેન્ટની દુકાનમાં રેઈડ કરી હતી. એસઓજીને ત્યાં ડુપ્લીકેટ નોટ બનાવતા ભાવેશ અને ત્યાં ડુપ્લીકેટ નોટ લેવા આવેલા રાહુલ અને પવનને ઝડપી પાડી દુકાનમાં તપાસ કરી હતી. ત્યાંથી ૧૦૦ રૂપિયાના દરની ૧ લાખની ડુપ્લીકેટ નોટ મળી હતી. એસઓજીએ દુકાનમાંથી કોમ્પ્યુટર, સ્કેનર, કલર પ્રિન્ટર કબજે કર્યા છે. તપાસ કરતા જાણવા મળ્યું હતું કે, ભાવેશ અસલ નોટ સ્કેન કરી બાદમાં તેની કલર પ્રિન્ટ કાઢી ડુપ્લીકેટ નોટ બનાવતો હતો અને ૧૦૦ રૂપિયાની ડુપ્લીકેટ નોટ માર્કેટમાં સરળતાથી વટાવી શકતા હતા. ભાવેશે છેલ્લા એક મહિનાથી ડુપ્લીકેટ નોટ છાપવાનું શરૂ કર્યું હતું અને તે એક અસલી નોટની સામે ત્રણ ડુપ્લીકેટ નોટ આપતો હતો. માસ્ટર માર્શન્ડ સાગરની સાથે રાહુલ, ભાવેશ અને પવનની ધરપકડ કરાઈ છે. ચાર આરોપીઓ માંથી એક મહારાષ્ટ્ર, એક એમપી અને અન્ય બે અમરેલી જિલ્લાના વતની છે

કોણ છે શ્રીલંકાના નવા રાષ્ટ્રપતિ દિસાનાયકે? ચૂંટણીમાં અદાણીનો પ્રોજેક્ટ ૨૬ કરવાનું આપ્યું હતું વચન

શ્રીલંકાના માર્કર્સવાદી નેતા અનુરા કુમારા દિસાનાયકેએ ચૂંટણી જીતીને ઈતિહાસ રચ્યો છે. તેમણે સોથી વધુ મત મેળવીને રાષ્ટ્રપતિની ચૂંટણી જીતી છે. અનુરા કુમારાની બમ્પર જીત ભારત માટે બિલકુલ હરખાવા જેવી નથી, કેમ કે તેમને ચીનના સમર્થક માનવામાં આવે છે અને ચૂંટણી પ્રચાર દરમિયાન તેમણે શ્રીલંકાના લોકોને ભારત-વિરોધી કહેવાય એવું એક વચન આપ્યું હતું. ૨૦૨૨ માં ગૃહયુદ્ધ અને ગંભીર આર્થિક કટોકટીનો સામનો કર્યા પછી શનિવાર, ૨૧ સપ્ટેમ્બર, ૨૦૨૪ના દિવસે શ્રીલંકાના નાગરિકોએ પહેલીવાર નવા રાષ્ટ્રપતિ માટે મતદાન કર્યું હતું. લગભગ ૭૫ ટકા મતદાન થયું હતું. ચૂંટણી દરમિયાન દેશમાં કોઈપણ પ્રકારની હિંસક ઘટનાઓ બની નથી. ચૂંટણીમાં જોરદાર જીત મેળવનાર અનુરા કુમારા દિસાનાયકે હવે વર્તમાન પ્રમુખ



રાનિલ વિક્રમસિંહેનું સ્થાન લેશે. વિક્રમસિંહે જુલાઈ ૨૦૨૨ માં શ્રીલંકાની ડામાડોળ આર્થિક નીકાની બાગડોર સંભાળી હતી.જાહેર થયેલા કુલ મતોમાંથી ૭,૨૭,૦૦૦ મત એટલે કે ૫૨ મત ૫૬ વર્ષિય અનુરા કુમારાને મળ્યા હતા. તેમના સૌથી નજીકના હરીફ અને મુખ્ય વિપક્ષી નેતા ૫૭ વર્ષિય સાજીથ પ્રેમદાસાને ૩૩૩,૦૦૦ મત (૨૩ ટકા) મળ્યા હતા. જ્યારે કે ૭૫

વર્ષિય વિક્રમસિંહેને ફક્ત ૨,૩૫,૦૦૦ મત મળ્યા હતા. એટલે કે વર્તમાન શાસકને માત્ર ૧૬ ટકા જનસમર્થન જ સાંપડ્યું હતું. દેશને નવી રાજકીય સંસ્કૃતિની જરૂર હોવાનું માનતા અનુરા કુમારાએ ચૂંટણી પ્રચાર દરમિયાન વચન આપ્યું હતું કે સત્તામાં આવ્યા બાદ ૪૫ દિવસોમાં તેઓ સંસદ ભંગ કરી દેશે. તેમણે સમાજના નબળા વર્ગોને સશક્ત બનાવવા અને

ટકાઉ વિકાસ સુનિશ્ચિત કરવાનું વચન આપ્યું હતું. ભારતને પ્રતિકૂળ અસર કરે એવું એક વચન પણ તેમણે ચૂંટણીપ્રચાર દરમિયાન આપ્યું હતું.અનુરા કુમારાની પાર્ટી ભૂંડનું વલણ ભારત વિરુદ્ધનું રહ્યું છે. ૧૯૮૦ના દાયકામાં ભારત દ્વારા મોકલવામાં આવેલ શાંતિ રક્ષા દળનો વિરોધ ભૂંડે એ ક્યો હતો. તેસમયે ભારતે એલટીટીઈને ખતમ કરવા માટે આ ફોર્સ શ્રીલંકામાં મોકલી હતી. ૨૦૨૪ના ચૂંટણી પ્રચાર દરમિયાન અનુરા કુમારાએ શ્રીલંકાના લોકોને વચન આપ્યું હતું કે જો તેઓ જીતશે તો તેઓ અદાણીના પવન ઉર્જા પ્રોજેક્ટને રદ કરાવશે. તેમનું કહેવું છે કે અદાણી પ્રોજેક્ટ શ્રીલંકાના ઉર્જા સાર્વભૌમત્વ માટે ખતરાની ઘંટડી છે.રાજકીય નિષ્ણાંતો કહે છે કે સત્તા મળ્યા પછી જ અનુરા કુમારાનો સાચો રંગ સામે આવશે;

ઉત્તર પ્રદેશમાં મોટી દુર્ઘટના, ગાદલા બનાવતી ફેક્ટરીમાં ભીષણ આગમાં ૬ લોકો જીવતા ભડયું

ઉત્તરપ્રદેશથી એક મોટી દુર્ઘટનાના સમાચાર સામે આવી રહ્યા છે. અહીં ગ્રામણી વિસ્તાર રાનિયામાં ફોમના ગાદલા બનાવતી ફેક્ટરીમાં ભીષણ આગની ઘટના બની છે. જેમાં અત્યાર સુધીમાં ૬ લોકો જીવતા ભડયું જ થઈ ગયાના અહેવાલ મળી રહ્યા છે. ફેક્ટરીમાં રાતના સ મ ય ન ી િશ ફ્ ટ મ ી લગભગ ૧૫ કર્મચારીઓ કામ કરી રહ્યા હોવાનો દાવો કરાયો હતો. પ્ર ી િમ ક અ હે વ ી લ અનુસાર એક મશીનમાંથી તણખલો નીકળતાં અચાનક જ ભયાનક આગ લાગી ગઈ હતી. આ દરમિયાન ત્રણ લોકો તો ઘટનાસ્થળે જ મૃત્યુ પામી ગયા હતા. જ્યારે અન્ય એક વ્યક્તિ કાનપુરમાં સારવાર દરમિયાન જ્યારે બે લોકો લખનઉમાં સારવાર દરમિયાન મૃત્યુ પામી ગયા હતા. આ મામલે કાનપુરના એસપી બીબીજીટીએસ મૂર્તિએ જણાવ્યું કે ફેક્ટરીના ત્રણ રિરેક્ટરો સામે કેસ નોંધીને એફઆઈઆર દાખલ કરવામાં આવી છે. જોકે પીરિતો તરફથી કોઈ ફરિયાદ આવી નથી એટલા માટે ફાયર વિભાગની ફરિયાદ પર એફઆઈઆર દાખલ કરાઈ છે.



તંત્રી લેખ....

ઉ.ગુ.માં ગરમીનો પારો ૩૫ ડિગ્રી પાર રહેતાં અસહ્ય ઉકળાટ અને ગરમીનો કહેર વરસ્યો

ઉત્તર ગુજરાતમાં ઉતરતાં સપ્ટેમ્બર મહિનામાં સામાન્ય સ્થિતિએ દિવસનું તાપમાન ૩૫ ડિગ્રીથી નીચે અને રાતનું તાપમાન ૨૪.૫ ડિગ્રીથી ઓછું હોવું જોઈએ. તેની સામે શનિવારે મુખ્ય ૫ પૈકી ૪ શહેરોમાં દિવસનું તાપમાન ૩૫ ડિગ્રીથી ઉપર, જ્યારે રાત્રીનું તાપમાન ૨૬ ડિગ્રીથી વધુ રહ્યું હતું. મહેસાણામાં દિવસનું તાપમાન ૩૫.૧ અને રાતનું તાપમાન ૨૬.૩ ડિગ્રી નોંધાયું હતું.

દિવસ-રાતના ઊંચા તાપમાન વચ્ચે દિવસ દરમિયાન હવામાં ભેજનું પ્રમાણ ૫૫ ટકાથી વધુ રહ્યું હતું. જેને લઈ દિવસભર અસહ્ય ઉકળાટ સાથે આકરા તાપનો સામનો કરવો પડ્યો હતો. ભેજ અને ગરમીના કારણે બપોરના સમયે પરસેવે રેબઝેબ કરતી અને માથુ ફાડતી ૪૧ ડિગ્રી જેવી ગરમીનો સામનો કરવાનો વારો આવ્યો હતો. હવામાન વિભાગની આગાહી મુજબ, રવિવારે ઉત્તર ગુજરાતનું વાતાવરણ સામાન્ય વાદળછાયું રહી શકે છે.

પંચાયત અને કૃષિ મંત્રી શ્રી બચુભાઈ ખાબડના અધ્યક્ષ સ્થાને પીપેરો ખાતે જિલ્લા કબડી સ્પર્ધા યોજાઈ



સરકારની રમત ગમતને પ્રોત્સાહક નીતિઓ થકી દેશને ઉત્તમ ખેલાડીઓ મળી રહ્યાં છે. પંચાયત અને કૃષિ મંત્રી શ્રી બચુભાઈ ખાબડ દાહોદ:- રમતગમત, યુવા અને સાંસ્કૃતિક પ્રવૃત્તિઓ વિભાગ, સ્પોર્ટ્સ ઓથોરિટી ઓફ ગુજરાત, જિલ્લા રમતગમત અધિકારીની કચેરી, દાહોદ દ્વારા આયોજિત અને શ્રીરાજ ઉત્તર બુનયાદી વિધાયલ, પીપેરો ધાનપુર ખાતે ૬૮મી અખિલ ભારતીય શાળાકીય રમતોની સ્પર્ધા જિલ્લાકક્ષા કબડી સ્પર્ધા રાજ્ય કક્ષાના કૃષિ અને પંચાયત મંત્રીશ્રી

બચુભાઈ ખાબડનાં અધ્યક્ષ સ્થાને યોજાઈ હતી. આ પ્રસંગે રાજ્ય કક્ષાના કૃષિ અને પંચાયત મંત્રીશ્રી બચુભાઈ ખાબડ એ જણાવ્યું હતું કે, તત્કાલીન મુખ્યમંત્રી અને હાલના વડાપ્રધાનશ્રી નરેન્દ્રભાઈ મોદી દ્વારા આપણી પરંપરાગત રમતોને પ્રોત્સાહન મળે તથા ગ્રામીણ પ્રજામાં રહેલી સુષુપ્ત શક્તિઓને જાગૃત કરી તેને યોગ્ય દિશામાં વાળી શકાય છે વધુમાં તેમણે ઉમેર્યું કે દાહોદ જિલ્લાનાં ખેલાડીઓ ખૂબ પ્રતિભાશાળી છે તેઓ રાજ્ય તેમજ રાષ્ટ્રીય કક્ષાએ ઉત્તમ પ્રદર્શન કરીને

દાહોદને ગૌરવ અપાવ્યું છે. કાર્યક્રમમાં મંત્રી શ્રી બચુભાઈ ખાબડ અને ઉપસ્થિત મહાનુભાવોએ ઉત્તમ પ્રદર્શન કરનારા ખેલાડીઓનું મંચ ઉપરથી બહુમાન કર્યું હતું. મહાનુભાવોએ વિવિધ સ્પર્ધાઓનો પ્રારંભ કરાવ્યો હતો અને ખેલાડીઓને પ્રોત્સાહિત કર્યા હતા. જેમાં દાહોદ જિલ્લાની અંડર-૧૪ ભાઈઓ -૧૦૮ ખેલાડીઓ, અંડર-૧૭ ભાઈઓ -૧૦૮ ખેલાડીઓ, અને અંડર-૧૯ ભાઈઓ -૧૦૮ ખેલાડીઓ ભાગ લીધેલ છે. જે તમામ વય જૂથના કુલ ૩૨૪ ખેલાડી

ભાઈઓએ ભાગ લીધેલ છે. જિલ્લા રમત ગમત અધિકારી શ્રી અમરસિંહ રાઠવા એ સ્વાગત પ્રવચન કર્યું હતું આ વેળા એતાલુકા પંચાયત પ્રમુખ શ્રી અભેસિંહ મોહનીયા, કારોબારી અધ્યક્ષ શ્રી, એપીએમસી ચેરમેન શ્રી બળવંતસિંહ.બી.ખાબડ, સહિતના પદાધિકારીશ્રીઓ સહિત રમતવીરો તેમજ નાગરિકો ઉપસ્થિત રહ્યાં હતા. ઉપસ્થિત રહ્યા હતા.

રિપોર્ટર :- રાકેશ રાવત ખલતા ગરબડી



ગાંધીનગર જિલ્લા મુખ્ય શિક્ષક સંઘ (સુચિત) નું શૈક્ષણિક અધિવેશન નું આયોજન કરવામાં આવ્યું. આ અધિવેશનમાં જિલ્લાના પ્રમુખ શ્રી ડૉ. સુરેશભરતી ગોસ્વામી દ્વારા જિલ્લામાં શૈક્ષણિક ભેતે શ્રેષ્ઠ કામગીરી કરતા આચાર્યશ્રીનું પણ સન્માન કરવામાં આવ્યું જેમાં પાલજ પ્રા શાળાના આચાર્યશ્રી હિતેશભાઈ પટેલ ની પસંદગી કરી તેઓનું શાલ અને મોમેન્ટો દ્વારા સન્માન કરવામાં આવ્યું. આ પ્રસંગે પ્રવર્તમાન જિલ્લા પંચાયતના પ્રમુખશ્રી,જિલ્લા શિક્ષણ સમિતિના ચેરમેન શ્રી, ગાંધીનગર જિલ્લા શિક્ષણ અધિકારીશ્રી,જિલ્લા પ્રાથમિક શિક્ષણ અધિકારીશ્રી,સાશનાધિકારીશ્રી વગેરે અધિકારીશ્રી તેમજ પદાધિકારીશ્રી ઉપસ્થિત રહ્યા.

શિક્ષણના હબ એવા ડૉ. સુભાષ યુનિવર્સિટીની યશ કલગીમાં વધુ એક પીછું ઉમેરાયું

કિશન બહેચા ડૉ. સુભાષ આયુર્વેદ રિસર્ચ ઇન્સ્ટિટ્યુટના નામે આયુર્વેદિક અભ્યાસક્રમ (મ્હસ્જ) માટે ટ્રેજેન્સ અને ગવર્નમેન્ટ ઓફ ગુજરાત ની મંજૂરી ડૉ. સુભાષ યુનિવર્સિટી દ્વારા સંચાલિત જૂનાગઢ શહેરના મધ્યમાં ડૉ. સુભાષ આયુર્વેદ રિસર્ચ ઇન્સ્ટિટ્યુટ અને હોસ્પિટલ છેલ્લા પાંચ વર્ષથી કાર્યરત છે. આ હોસ્પિટલના સુખદ, અને સફળ પ્રવર્તનને ધ્યાનમાં રાખીને નેશનલ કમિશન ફોર ઇન્ડિયન સિસ્ટમ ઓફ મેડિસિન ટ્રાજેન્સ અને ગવર્નમેન્ટ ઓફ ગુજરાત દ્વારા



યુનિવર્સિટીને આયુર્વેદના સારા શિક્ષણ અને પ્રત્યક્ષ જ્ઞાન માટે ૧૦ સીટો સાથે મ્હસ્જ (બેચલર ઓફ આયુર્વેદ મેડિસિન એન્ડ સર્જરી) કોર્સ શરુ- કરવાની મંજૂરી મળી છે. આ વર્ષથી વિદ્યાર્થી ડૉ. સુભાષ યુનિવર્સિટીમાં મ્હસ્જ કોર્સમાં પ્રવેશ થઈ શકી અને આયુર્વેદના વૈજ્ઞાનિક અને પરંપરાગત જ્ઞાનનું અધ્યયન કરી શકશે. આ કોર્સ દ્વારા વિદ્યાર્થીઓને આયુર્વેદના મૂળભૂત સિદ્ધાંતી, દવાઓ. સારવાર અને આરોગ્યનું જ્ઞાન આપવામાં આવશે

ડૉ. સુભાષ યુનિવર્સિટીનો આયુર્વેદિક વિભાગ માટોગાહીત્રમાં યોગદાન આપવા અને વિદ્યાર્થીઓને ગુણવત્તાવાળું શિક્ષણ પ્રદાન કરવા પ્રતિબદ્ધ છે. ટ્રેજેન્સ અને ગવર્નમેન્ટ ઓફ ગુજરાત દ્વારા મળેલ મંજૂરીના આ આયોજનથી વિદ્યાર્થીઓના કારકિર્દી નિર્માણ માટે નવા માર્ગો ખુલશે જેનાથી જુનાગઢ અને આસપાસના વિસ્તારના વિદ્યાર્થીઓને અશુર્વેદના અભ્યાસ માટે ઉત્તમ સગવડતા.

પ્રાથમ થશે. ખુબજ બહોળી સંખ્યામાં જરૂરિયાતમંદ દર્દીઓને સારવાર આપી રહેતી ડૉ. સુભાષ આયુર્વેદિક અને જનરલ હોસ્પિટલ, જ્યાં આયુર્વેદિક સારવાર અને આરોગ્યસંભાળની સુવિધાઓ પ્રદાન કરવામાં આવે છે. આ ખાયાયુર્વેદિક હોસ્પિટલમાં પંચકર્મ ચિકિત્સા, અભ્યંગ (તેલ મસાજ), શિરોધારા , વાત, પિત્ત અને કફ દોષ માટે હર્બલ ઉપચાર, નેચરોપેથી અને યોગ ચિકિત્સા, સાંધા અને ચામડીની સમસ્યાઓ માટે વિશિષ્ટ ઉપચાર વગેરે આયુર્વેદિક સારવાર ઉપલબ્ધ છે. આ હોસ્પિટલના સફળ સંચાલન માટે અને આ ઉત્કૃષ્ટ સફળતા માટે સંસ્થાના પ્રમુખ શ્રી જવાહરભાઈ ચાવડા યુનિવર્સિટીના પ્રમુખ શ્રી રાજભાઈ ચાવડા તેમજ પ્રોવોસ્ટ ડૉ. દીપક પટેલ સાહેબ ડૉ. સુભાષ આયુર્વેદ રિસર્ચ ઇન્સ્ટિટ્યુટના ડીન ડૉ. અરસી ડોડીયા સાહેબને અભિનંદન પાઠવ્યા.

વડતાલ સ્વામીનારાયણ સંપ્રદાયના ૪ સ્વામી સહિત ૮ સામે જમીનના નામે

૧.૭૬ કરોડ પડાવ્યાની ફરિયાદ

‘અમે વડતાલ સ્વામીનારાયણ મંદિરના નૌતમ સ્વામીના શિષ્યો છીએ, વડતાલ સ્વામીનારાયણ મંદિરને અરવલ્લીના લીંબ અને માથાસુરીયા ગામ ખાતે પોઈયા જેવુ સ્વામીનારાયણ મંદિર અને ગૌ શાળા બનાવવા માટે ૫૦૦ વીધા જમીન ખરીદવાની છે. તે માટેનું બધુ જ ફંડિંગ વિદેશથી આવવાનું છે. હાલમાં તમે રોકાણ કરો તો વધારે ફાયદો થશે, તેવું કહીને જૂનાગઢ, અંકલેશ્વર અને આણંદના સ્વામીનારાયણ મંદિર અને ગૌ શાળાના ૪ સ્વામી સહિત ૮ જણોએ ભેગા મળી એક જમીન દલાલ પાસેથી રૂ.૧.૭૬ લાખ પડાવી લીધા હતા. આ અંગે જમીન દલાલે સીઆઈડી કાર્મમાં ફરિયાદ નોંધાવતા પોલીસે ગુનો નોંધી તપાસ શરુ કરી હતીફરિયાદમાં દેવપ્રકાશ સ્વામી- આણંદ, માધવ પ્રિય સ્વામી- અંકલેશ્વર, વિજય પ્રકાશ સ્વામી-જૂનાગઢ, જયકૃષ્ણ સ્વામી- જૂનાગઢ, ભૂપેન્દ્રભાઈ શનાભાઈ પટેલ-દહેગામ, વિજયસિંહ આલુસિંહ ચૌહાણ -અરવલ્લી, સુરેશભાઈ તુલશીભાઈ ઘોરી- અમદાવાદ, લાલજીભાઈ બાવભાઈ દોલા-સૂરતનો સમાવેશ થાય છે.

મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

મનના ખરાબ વિચારોની કાર્યપ્રણાલી, વર્તનનું વિજ્ઞાન, આઈડી, ઈગો અને સુપરઈગો

આજથી લગભગ ૮૫ વર્ષ પહેલા આજના દિવસે આ દુનિયામાંથી વિદાય લેનાર એક એવા મનોવિશ્લેષક કે જેમને દુનિયા મનો વિશ્લેષણ જગતના પિતા તરીકે પણ ઓળખે છે તેવા સિગ્મંડ ફ્રોઈડને યાદ કરવાનો આજનો દિવસ છે. ★જગતના તમામ ક્ષેત્રોની શોધ અને સંશોધનો બાદ હવે પછીના આવનારા સમયમાં સૌથી વધારે જો કોઈની જરૂર પડવાની છે તો તે સાયકોલોજીકલ નિષ્ણાતોની છે

એક સરખા ચહેરા, એકસરખું શરીર, ક્યારેક વિચારોની સામ્યતા, વાણી, બોલી, પહેરવેશ આવી અનેક પ્રકારની સામ્યતાઓ કે અદ્વિતીય નકલ એક યા બીજા પ્રકારે માનવ જીવનમાં જોવા મળતી હોય છે. પરંતુ એક ક્ષેત્ર એવું છે કે જેની સામ્યતા ક્યારેય જોવા મળતી નથી અને એ છે માનવીનું મનોજગત.....!

આ મનોજ જગતના સંશોધન માટે અનેક ડોક્ટરો,વૈજ્ઞાનિકો ,સંતો,સુદ્ધાચાર્યો,વૈદ્યો,ભૂતચારકો,શસ્ત્રીઓ,સાધુઓ,ભાવચોતવજ્ઞાનીઓ.....તેમજ અસંખ્ય ધાર્મિક ગ્રંથો દ્વારા અનેક પ્રયત્નો બાદ પણ માનવીના મનનો તોડ કાઢી શકાયો નથી!!!!!! અરે , થાકી ગયા છે!!!! માનવી ના મર્કટ જેવા મનને જાણવા, જોવા અને તેનો તાગ મેળવવા માટે વર્ષો પહેલા જેમણે પોતાનું સમગ્ર જીવન અર્પી દીધું તેવા સિગ્મંડ ફ્રોઈડના એ સમયના જીવન કવન વિષે વિચાર કરીએ તો એક અદ્ભુત વ્યક્તિત્વ આપણને પ્રેરણા આપે છે.

મનોજગતમાં રહેલા મનોવ્યાપાર ને સમજવા માટે જબરજસ્ત કામ કરનારા આ અદભૂતવ્યક્તિ કે જેના વિચારો અને સંશોધનોને જે તે સમયના લોકોએ અવગણ્યા હતા. નાઝીઓએ તો વિરોધ પણ કર્યો હતો. આજે દક્ષિણ યુકેમાં એમના વિશ્રામ નું જે સ્થાન હતું જેને ફ્રોઈડ કોર્નર કહેવામાં આવે છે જે ગોલ્ડર્સ ગ્રીન સ્મશાન હતું.એમડી સુધેલો સુધી ભણેલો આ વ્યક્તિ માણસના મનનો તાગ મેળવવા હંમેશા સ્મશાનમાં વિશ્રામ કરતો.આપણે સૌ જાણીએ છીએ કે સ્મશાનમાં ગયા પછી આપણું મન સ્થિરતા ને પામતું હોય છે .સતત સતત પોતાની જાતને સ્થિર રાખવા હંમેશા સ્મશાનમાં જઈને જ વિચારો કરનારા આ વ્યક્તિત્વને જીવનમાં ઉતારવા જેવું છે.

લોકો ના વિરોધ વચ્ચે પણ વિચારો નો વૈભવ આપનારા આ મહાન વ્યક્તિ ના "જીવનના છેલ્લા વર્ષોમાં નાઝીઓએ તેમના અસંખ્ય સંશોધન ના પુસ્તકો બાળી નાખ્યા. ૧૯૩૮ માં નાઝીઓએ જેવો ઓસ્ટ્રિયા પર કબજો મેળવ્યો કે તરત જ ફ્રોઈડ વિયેના છોડીને તેની પત્ની અને પુત્રી એના સાથે લંડન ચાલ્યા ગયા. ૧૯૨૩ માં તેમને મોઢાના કેન્સરનું નિદાન થયું હતું અને ૩૦ થી વધુ ઓપરેશન પછી ૨૩ સપ્ટેમ્બર ૧૯૩૮ ના રોજ તેમણે આ દુનિયાને અલવિદા કહી દીધું. પરંતુ મનોવિશ્લેષણ પરનું તેમનું સંશોધન આજે પણ વૈજ્ઞાનિકો અને ડોક્ટરો તથા સાયકોલોજિસ્ટો દ્વારા અનુસરવામાં આવે છે."તે ફ્રોઈડ જ હતા જેમણે અર્ધજાગ્રત મનની આધુનિક વૈજ્ઞાનિક વ્યાખ્યા આપી હતી, જેમાં તેમણે આંતરિક મનના સંઘર્ષમાં સેક્સ અને આક્રમક આવેગની ભૂમિકાનો સિદ્ધાંત રજૂ કર્યો હતો". આ પછી તેમણે પોતાના પર ઊંડું વિશ્લેષણ કર્યું.

તેમને સૌપ્રથમ પ્રસિદ્ધિ તેમના પુસ્તક "ધ ઇન્ટરપ્રિટેશન ઓફ ડ્રીમ્સ"થી મળી. આ પુસ્તકમાં તેમણે અચેતન ઈચ્છાઓ અને અનુભવોના આધારે સપનાનું વિશ્લેષણ કર્યું છે."ફ્રોઈડના કેટલાક મત, અવલોકન કે સિદ્ધાંત વિવાદોમાં રહ્યા, પરંતુ ઓસ્ટ્રિયામાં જન્મેલા ફ્રોઈડ કેટલીક એવી બાબતો જણાવી કે જેને મનોવિજ્ઞાનનો આધાર માનવામાં આવે છે. તેમાં સૌથી મહત્વનું "અર્ધજાગ્રત મન અને અહમ એટલે ઈગોની માન્યતા સામેલ છે". ફ્રોઈડે જ બાળપણમાં થયેલા ભાવનાત્મક ઘટનાઓના મહત્વને સૌથી પહેલા ઓળખ્યા હતા, જેને આજે પણ મનોવિજ્ઞાન અને મનોચિકિત્સાનો આધાર માનવામાં આવે છે."

"મનમાં ખરાબ વિચારોની કાર્યપ્રણાલી નું સંશોધન કરનાર ફ્રોઈડ સામેનો સૌથી મોટો અને લોકપ્રિય આરોપ એ લાગતો રહ્યો છે કે તેમણે તેમના વિશ્લેષણમાં સેક્સ પર ઘણો ભાર મૂક્યો હતો. ૧૯૨૩ માં તેમણે "ધ ઈગો એન્ડ ધ આઈડી" પ્રકાશિત કર્યું, જેમાં મગજના ત્રણ ભાગોના આધારે કામ કરવાનું વર્ણન કર્યું. આઈડી, ઈગો અને સુપરઈગો આ દ્વારા ફ્રોઈડે સમજાવવાનો પ્રયાસ કર્યો કે કેવી રીતે કોઈના મનમાં હિન ભાવના અને અને ખરાબ વિચારો હાવી થઈને તેને ખરાબ વર્તન કરવા પ્રેરે છે. એટલે જ કહેવાય છે કે વ્યક્તિને જ્યારે તેની આઈડી એટલે કે ઓળખ



બાબુલાલ એસ. પટેલ, MO: 9427685044

આપવામાં આવે અને જો તે આછકલો વ્યક્તિ હોય તો તેનામાં ઈગો આવી જાય.એટલે કે હું કંઈક છું નો ભાવ...અને જો ઈગોને પોષવામાં આવે તો તેનામાં સુપર હીરો નો ભવ આવી જાય એટલે કે હું બધાથી કંઈક વિશેષ છું....અને ત્યાં જ માનવીનું પતન થઈ જાય!!!!આ સત્ય અને સુપરલેટીવ બાબત છે .

વર્ષો પહેલા સિગ્મંડ ફ્રોઈડે રજૂકરેલી આ થિએરી આજના નવા જમાનાના મોબાઈલિયા યુગમાં સાચી પડી રહી છે. મોબાઈલ થી બીજાની સારી વાત ઝડપથી જાણમાં આવી જાય છે. જે અન્યના મનમાં ઈર્ષા જન્માવે છે. આવી ઈગોઈઝમ બીમારી ની થેરાપી માટે આવા મનોવિશ્લેષકોનું સાહિત્ય અને તેમાંથી ઉપજેલા પરિણામો દ્વારા સાયકોલોજીકલ ક્લિનિકોએ કામ કરવું પડશે. હવે પછીનો સમય ઠેર ઠેર સાયકોલોજીકલ ક્લિનિકોનો હશે એ દિવસો દૂર નથી.. "મનોવિજ્ઞાન દુનિયાના સૌથી મુશ્કેલ અને પડકારરૂપ વિષયોમાંથી એક છે. ૨૦મી સદીમાં સિગ્મંડ ફ્રોઈડે મનોવિજ્ઞાનમાં એક તબીબી ટેકનિક વિકસાવી જેને મનોવિશ્લેષણ કહેવામાં આવે છે. ફ્રોઈડે માનવ મનોવિજ્ઞાનમાં અર્ધજાગ્રત મન, લૈંગિકતા, સ્વપ્નનું અર્થઘટન જેવા વિષયો સમજાવવામાં મોટું યોગદાન આપ્યું છે. તેમના નિર્વાણ દિવસે શત શત નમન.... રામે રામ મેનેજિંગ એડિટર અખંડ ભારત દૈનિક ગાંધીનગર. ગુજરાત.

વર્ષે ૧.૨૫ કરોડ મોહનથાળના પેકેટનું વેચાણ:બનાસ ડેરીમાંથી બનાસ ઘી ખરીદી મોહનથાળ પ્રસાદ બનાવાય છે, નો પ્રોફિટ-નો લોસની થિયરી સાથે પ્રસાદનું વેચાણ

શક્તિ, ભક્તિ અને આસ્થાનો ત્રિવેણી સંગમ એટલે જગવિખ્યાત યાત્રાધામ અંબાજી ગુજરાત અને રાજસ્થાનની સરહદ ઉપર આવેલું છે. અંબાજી દેશના ૫૧ શક્તિપીઠમાં

આઘશક્તિપીઠ તરીકે ઓળખાય છે. અંબાજી ગુજરાતનું નહીં પણ વિશ્વનું સૌથી લોકપ્રિય શક્તિપીઠ છે. જે રીતે માઈભક્તો સૌથી વધુ શક્તિપીઠ અંબાજીના દર્શન કરવા માટે આવતા હોય છે તેની

સાથે-સાથે પણ પોતાના ઘર માટે પ્રસાદ પણ લઈ જતા હોય છે. અંબાજી મંદિરના મોહનથાળના પ્રસાદ વિશે અંબાજી મંદિરના વહીવટદાર કૌશિક મોદીએ જણાવ્યું હતું કે,

વર્ષે ૧.૨૫ પેકેટ મોહનથાળ પ્રસાદના વેચાણ છે. અંબાજી મંદિરમાં બે વર્ષ અગાઉ મોહનથાળ પ્રસાદ બંધ થવાને લઈને અને ચીકીનો પ્રસાદ સામેલ કરવાને લઈને ભારે વિરોધ વંટોળ

ઊભો થયો હતો અને ત્યાર બાદ સરકાર દ્વારા એવી જાહેરાત કરવામાં આવી હતી કે મોહનથાળ પ્રસાદની સાથે-સાથે ચીકીનો પ્રસાદ પણ ભક્તો માટે ચાલુ રહેશે.

મંદિરના વહીવટદારે વધુમાં જણાવ્યું હતું કે, આપણે જે ભક્તો માટે પ્રસાદ બનાવવાની કામગીરી છે તે સંપૂર્ણ રીતે હાઈજેનિક છે. ઉચિત તાપમાનમાં પ્રસાદનો સંગ્રહ

કરવામાં આવે છે અને પ્રસાદમાં શુદ્ધ બનાસ ડેરીનું ઘી વાપરવામાં આવે છે. સમય અનુસાર એ મોહનથાળ પ્રસાદનું ચેકિંગ પણ હાથ ધરાય છે અને માઈભક્તોને સંપૂર્ણ રીતે શુદ્ધ મોહનથાળ પ્રસાદ

મળી રહે તે માટે મંદિર ટ્રસ્ટ સંપૂર્ણ રીતે કાળજી રાખે છે. વર્ષે ૧.૨૫ કરોડ પેકેટ પ્રસાદ મોહનથાળના વેચાણ છે, ચીકીનું વેચાણ ૫% કરતાં પણ ઓછું.

ગાંધીનગર મહાનગરપાલિકા દ્વારા માન. મેયર શ્રીમતી મીરા પટેલ ના અધ્યક્ષસ્થાને આજ રોજ મહાકાળી મંદિર ભાટ ખાતે ભવ્ય સેવાસેતુ યોજવામાં આવ્યો.



ગાંધીનગર મહાનગરપાલિકા દ્વારા માન. મેયર શ્રીમતી મીરા પટેલ ના અધ્યક્ષસ્થાને આજ રોજ તા. ૨૧/૦૮/૨૦૨૪ ના રોજ મહાકાળી મંદિર, ભાટ ખાતે સરકારશ્રીની વિવિધ સેવાઓનું એક જ સ્થળે નિરાકરણ આવે તે માટે કુલ ૫૬ સેવાઓ તથા તે ઉપરાંત અન્ય મહાનગરપાલિકાની સેવાઓ માટે ભવ્ય સેવાસેતુનું આયોજન કરવામાં આવેલ. જેમાં માનનીય મેયરશ્રી મીરાબેન પટેલ, માન. મ્યુનિસિપલ કમિશનરશ્રી જે. એન. વાઘેલા, નાયબ મેયરશ્રી નટવરજી ઠાકોર, સ્ટેન્ડિંગ કમિટી ચેરમેનશ્રી ગૌરાંગભાઈ વ્યાસ, શાસક પક્ષના નેતાશ્રી અનિલ સિંહ વાઘેલા, ઈડકશ્રી સેજલબેન પરમાર, માન. નાયબ મ્યુનિસિપલ કમિશનરશ્રી જે. એમ. ભોરણિયા, માન. નાયબ મ્યુનિસિપલ કમિશનરશ્રી કે. જી. ચૌધરી, માન. નાયબ મ્યુનિસિપલ કમિશનરશ્રી ભગીરથભાઈ આહિર, તેમજ કાઉન્સિલરશ્રીઓ હાજર રહ્યા હતાં. જેમાં “એક પેઢ માં કે નામ” અંતર્ગત કરવાના થતા વૃક્ષોનું વિતરણ, મિલકત વેરા, જન્મ-મરણ-લગ્ન નોંધણી પ્રમાણપત્રો, ગુમાસ્તા ધારા, રાષ્ટ્રીય વૃદ્ધ પેન્શન યોજના, જનધન યોજના વગેરે જેવી વિવિધ આવશ્યક સેવાઓની કુલ ૧૮૮૧ જેટલી અરજીઓ સ્વિકારી નગરજનોની સમસ્યાઓનું નિરાકરણ લાવવામાં આવ્યું હતું. આ સેવાસેતુમાં ગાંધીનગરના અંદાજિત ૨૭૦૦ નગરજનોએ બહોળા પ્રમાણમાં ભાગ લીધો હતો.

૨ હજાર ચોરસ મીટરથી ઓછી જગ્યા હશે તો ગેમિંગ ઝોનને મંજૂરી નહીં મળે

મ્યુનિ. ગેમિંગ ઝોન માટે એસઓપી તૈયાર કરી છે. મોલ અને પ્લોટમાં ગેમિંગ ઝોન માટે અલગ નિયમ બનાવાયા છે. પ્લોટમાં ગેમિંગ ઝોન હોય તો ૨ ચોરસ મીટર કે તેથી વધુ જગ્યા હશે તો જ મંજૂરી મળશે. મોલમાં ગેમિંગ ઝોન હોય તો ચારેય તરફ ઈમરજન્સી એક્ઝિટ ઉપરાંત એન્ટ્રી-એક્ઝિટના અલગ દરવાજા તેમજ અલગથી ફાયર એનઓસી લેવી પડશે. રાજકોટ ટીઆરપી અગ્નિકાંડ પછી નિયમ ઘડાયા છે.



મહે મીટર પહોળી અલગ-અલગ બેસીડી હોવી જોઈએ મ એન્ટ્રી અને એક્ઝિટના ત્રણ-ત્રણ મીટરના અલગ અલગ ગેટ

મ ફાયરનો અભિપ્રાય મ અલગથી બીયુ પરમિશન, આખા બિલ્ડિંગની ફાયર સેફ્ટી એનઓસી લેવી પડશે મ લિફ્ટ હોય તો તેનું

લાઈસન્સ, પોલીસની એનઓસી હોવી જોઈએ મ પ્લોટની સાઈઝ ૨ હજાર ચોરસ મીટરથી વધુ મરોડ તરફનું માર્જિન ૧૨ મીટર મ અન્ય ત્રણેય બાજુ નવ-નવ મીટરનું માર્જિન મ એન્ટ્રી અને એક્ઝિટના ૬-૬ મીટરના અલગ-અલગ દરવાજા મ બધી દિશામાં ઈમરજન્સીના ૩ મીટર પહોળા એક્ઝિટ મ ગ્રાઉન્ડ ફ્લોર પર પ્લોટના ફક્ત ૩૦ ટકા ભાગમાં જ બાંધકામ કરી શકાશે મ પ્લોટના ભાગનું ૫૦ ટકા પાર્કિંગ

સેવા કાર્યોએ આપણી ફરજ છે. આ ફરજ જે નિષ્ઠાપૂર્વક નિભાવી શકે તેના કાર્યો સરળતાથી થતા જ રહે છે: મુખ્ય મંત્રી શ્રી ભુપેન્દ્રભાઈ પટેલ

ગાંધીનગર, ટાઉન હોલ ખાતે મુખ્ય મંત્રી શ્રી ભુપેન્દ્રભાઈ પટેલે તેર ગોળ ગુરુ બ્રાહ્મણ સમાજ સેવા સમિતિ આયોજિત ત્રિવેણી સંગમ કાર્યક્રમમાં જણાવ્યું હતું કે, સેવા કાર્યોએ આપણી ફરજ છે. આ ફરજ જે નિષ્ઠાપૂર્વક નિભાવી શકે તેના કાર્યો સરળતાથી થતા જ રહે છે. મુખ્યમંત્રીશ્રીએ ઉમેર્યું હતું કે, ૨૧ મી સદી જ્ઞાનની સદી છે. વિકસિત ભારતના નિર્માણમાં શિક્ષણ એ મહત્વનો પાયો બની રહ્યું છે. વિકસિત ભારતની દિશાને સાકાર કરવાની સફળ ગતિ શિક્ષિત સમાજથી જ પ્રબળ બને છે. ત્યારે સમાજના તેજસ્વી વિદ્યાર્થીઓને પોંખી તેમને વિકસિત ભારતની સંકલ્પના સાકાર કરવા પ્રોત્સાહિત કરવાનો છે. સાથે સાથે નવનિયુક્ત કર્મચારીઓને સમાજસેવાનો મોકો મળ્યો છે તેમ જણાવતા નિષ્ઠાપૂર્વક



ફરજ નિભાવી સમાજને ઉપયોગી બનો તેવી આશા પણ વ્યક્ત કરી હતી. મુખ્યમંત્રીશ્રીએ વધુમાં ઉમેર્યું કે, સમાજના નિવૃત્ત કર્મચારીઓ, નવનિમણૂક પામેલા કર્મચારીઓ તથા ધોરણ-૧૦ અને ૧૨ ના તેજસ્વી વિદ્યાર્થીઓનું સન્માન એટલે આ ત્રિવેણી સંગમ કાર્યક્રમ. દરેક સમાજની પ્રગતિના પાયામાં

શિક્ષણ મહત્વનું છે. શિક્ષણ મળશે તો અને તો જ સમાજ પગભર બની શકે છે. પ્રધાનમંત્રીશ્રીના સાનિધ્યમાં અંત્યેય વિકાસની જે લહેર ચાલી છે તેને સફળ બનાવવા શિક્ષણ ખૂબ જ જરૂરી છે. જયોતિષ વિદ્યા અને કર્મકાંડ એ ગુરુ બ્રાહ્મણ સમાજનો પરંપરાગત વ્યવસાય રહ્યો છે ત્યારે તેમાં શિક્ષણને જોડી વિકસિત ગુજરાતના નિર્માણમાં

સૌ યોગદાન આપી ગુજરાતને જ નહીં ભારતને વિકાસના પંથે ગતિમાન કરવા સહયોગી બનવાની આશા પણ વ્યક્ત કરી હતી.

આ ત્રિવેણી સંગમ કાર્યક્રમમાં મુખ્ય મંત્રી શ્રી ભુપેન્દ્રભાઈ પટેલના હસ્તે તેર ગોળ ગુરુ બ્રાહ્મણ સમાજના રાજ્ય સરકારમાંથી નિવૃત્ત કર્મચારીઓ, રાજ્ય સરકારમાં નવનિમણૂક પામેલા કર્મચારીઓ અને ધોરણ - ૧૦ અને ૧૨ ના તેજસ્વી વિદ્યાર્થીઓનું પ્રમાણપત્ર આપી સન્માન કરવામાં આવ્યું હતું.

આ કાર્યક્રમમાં સાંસદ શ્રી હસમુખભાઈ પટેલ, શ્રી મયંકભાઈ નાયક, ધારાસભ્યશ્રી ઈડર રમણલાલ વોરા, પૂર્વ ધારા સભ્ય શ્રી રજનીભાઈ પટેલ અને ગુરુ બ્રાહ્મણ સમાજના અગ્રણીઓ હાજર રહ્યા હતા.

અમદાવાદના બહેરામપુરામાં આવાસ યોજનાના ૯૯૨ મકાનો જર્જરિત, ૧૦ વર્ષમાં જ દિવાલો તૂટી સળિયા દેખાયા



ગરીબ અને આર્થિક રીતે નબળા વર્ગના લોકો માટે કરોડો રૂપિયાના ખર્ચે અને માત્ર થોડા વર્ષોમાં જ જર્જરિત થઈ જાય તેવા આવાસ યોજનાના મકાનો બનાવી ભ્રષ્ટાચાર તેમજ કૌભાંડો કરવામાં આવ્યા હોવાનું સામે આવી રહ્યું છે, ત્યારે અમદાવાદમાં વધુ એક આવાસ યોજના માત્ર ૧૦ વર્ષમાં જ જર્જરિત થઈ ગઈ છે. શહેરના બહેરામપુરા વિસ્તારમાં સંતોષનગર પાસે આવેલી સિકંદરબખ્ત ઈંજી આવાસ યોજનાના મકાનો જર્જરિત થઈ જતા તેને ભયજનક જાહેર કરવામાં આવ્યા છે. ૨૫.૩૦ કરોડના ખર્ચે મ્યુનિસિપલ કોર્પોરેશન દ્વારા આ બનાવવામાં આવેલા આવાસ યોજનાના મકાનોના સળિયા દેખાવા લાગ્યા છે. તેમજ દિવાલો તૂટી ગઈ છે. ઈઝઝ પ્રકારનું બાંધકામ હોવા છતાં પણ આવાસ યોજનાના મકાનો થોડા વર્ષોમાં તૂટી જતા કોન્ટ્રાક્ટર અને મ્યુનિસિપલ કોર્પોરેશનની કામગીરી સામે સવાલો ઊભા થયા છે. મળતી માહિતી મુજબ શહેરમાં વધુ એક ઈંજી આવાસ યોજનાના મકાનો જર્જરિત થઈ ગયા છે.

બહેરામપુરા વિસ્તારમાં સંતોષનગરમાં સિકંદરબખ્ત નામની ઈંજી આવાસ યોજનાના મકાનો મ્યુનિસિપલ કોર્પોરેશન દ્વારા વર્ષ ૨૦૧૧માં બનાવવામાં આવ્યા હતા. સિન્ટેક્ષ ઈન્ડસ્ટ્રીઝ લિમિટેડ નામની કંપનીના કોન્ટ્રાક્ટ આપવામાં આવ્યો હતો. ૯૯૨ જેટલા આવાસ યોજનાના મકાનો બનાવવામાં આવ્યા હતા. જે રિવરફ્રન્ટમાં રહેતા વિસ્થાપિતોને ફાળવવામાં આવ્યા હતા. ૨૦૧૧માં બનાવવામાં આવેલા આવાસ યોજનાના મકાનો માત્ર ૧૦ વર્ષમાં જર્જરિત થઈ જતા વર્ષ ૨૦૨૧માં તૂટી ગયા હતા. તેની દિવાલોમાં તિરાડોથી લઈ સળિયા દેખાવા લાગ્યા હતા. સ્થાનિક નાગરિકો દ્વારા આ માટે મ્યુનિસિપલ કોર્પોરેશનના હાઉસિંગ પ્રોજેક્ટ અને સ્વમ નેટવર્કિંગ પ્રોજેક્ટના અધિકારીઓને રજૂઆત કરી હતી, ત્યારે ૩૬ માસનો ડિફેક્ટ લાઈબિલિટી પિરિયડ ૨૦૧૪માં પૂર્ણ થઈ ગયો હોવાનું કહી દીધું હતું. મ્યુનિસિપલ કોર્પોરેશનના અધિકારીઓએ ઉલટાના સ્થાનિક રહેવાસીઓની બેદરકારીના કારણે



બિલ્ડિંગનો સ્ટેબિલિટી ખરાબ થઈ ગઈ હોવાનું કહ્યું હતું. આવાસ યોજનાના મકાનોમાં રહેતા સ્થાનિક નાગરિકો દ્વારા તેમની ઉભરાતી ગટર અને પાણીની પાઈપલાઈનની સમયસર રીપેરીંગ ન થવાના કારણે તેના લીકેજિસથી બિલ્ડિંગ પર અસર પડી હતી. સમયાંતરે રીપેરીંગ ન થયું હોવાના કારણે બિલ્ડિંગના સ્ટેબિલિટી સ્ટ્રક્ચર પર અસર થઈ હોવાનું કહી અધિકારીઓએ હાથ અધર કરી દીધા હતા. મ્યુનિસિપલ કોર્પોરેશનના હાઉસિંગ પ્રોજેક્ટ અને સ્વમ નેટવર્કિંગ પ્રોજેક્ટના અધિકારીઓએ યોગ્ય સુપર વિઝન ન કર્યું હોવાથી નબળું બાંધકામ કર્યું હતું. સિકંદરબખ્ત ઈંજી આવાસ યોજનામાં રહેતા બાબુભાઈ નામના રહેવાસીએ દિવ્ય ભાસ્કર સાથેની વાતચીતમાં જણાવ્યું હતું કે, રિવરફ્રન્ટના વિસ્થાપિતો ઈંજી આવાસ યોજનાના મકાનોમાં રહે છે. કુલ ૯૯૨ જેટલા મકાનોમાં ૨૫૦૦થી વધુ લોકો રહે છે. જેઓનો જીવ હાલ જોખમમાં છે. મકાનોની હાલત ખૂબ જ ખરાબ થઈ ગઈ છે. ભયજનક મકાન હોવા અંગેની બે



વખત નોટિસ આપી દેવામાં આવી છે. મ્યુનિસિપલ કોર્પોરેશનના અધિકારીઓને અમે રીપેરીંગ કરવા માટેની અગાઉ રજૂઆત પણ કરી ચુક્યા છીએ. વર્ષ ૨૦૧૦થી લઈ ૨૦૧૫ સુધીમાં અમદાવાદ મ્યુનિસિપલ કોર્પોરેશન દ્વારા શહેરના વિવિધ વિસ્તારોમાં ગરીબ અને આર્થિક રીતે નબળા વર્ગના લોકો માટે ઈંજી આવાસ યોજનાના મકાનો બનાવવામાં આવ્યા હતા. જે માત્ર ૧૦ વર્ષમાં જ ખરાબ થઈ ગયા હોવાનું સામે આવ્યું છે. ઈઝઝ બાંધકામની બિલ્ડિંગના સ્ટ્રક્ચરની સ્ટેબિલિટી પિરિયડ ૪૦થી ૫૦ વર્ષનો હોય છે, પરંતુ માત્ર ૧૦ વર્ષમાં જ જ્યારે બિલ્ડિંગ જર્જરિત થયેલી હોવાનું સામે આવતા આ સમયગાળા દરમિયાન મ્યુનિસિપલ કોર્પોરેશનમાં ભાજપના સત્તાધિશી અને અધિકારીઓ દ્વારા ગુણવત્તા બાબતે ધ્યાન ન આપતા હવે મકાનોની હાલત ખરાબ જોવા મળી રહી છે. કરોડો રૂપિયાના ખર્ચે બનાવવામાં આવેલા આવાસ યોજનાના મકાનોના બાંધકામમાં ભ્રષ્ટાચાર થયો હોવાનું સ્પષ્ટ જણાય છે.

દ્વારકા ખાતે શ્રી દિવસીય ભવ્ય મીરા મહોત્સવ ૨૦૨૪નો શુભારંભ



મીરાબાઈના જીવન પર લોકસાહિત્યકાર લલિતા ઘોડાદ્રા તથા અનુપ જલોટાએ લહેરાવી ભજનોની સરવાણી

★
શ્રી રામ ભારતીય કલા કેન્દ્ર દ્વારા પ્રસ્તુત કરાયેલ મીરા નૃત્ય નાટિકા નિહાળી નાગરિકો થયા મીરા ભક્તિમાં મંત્રમુગ્ધ

★
ધારાસભ્ય શ્રી પબુભા માણેક , કલેક્ટર શ્રી જી.ટી.પંડ્યા સહિતના મહાનુભાવોની પ્રેરક ઉપસ્થિતિ

★
શ્રી-દિવસીય સુધી યોજનાના કાર્યક્રમમાં રાષ્ટ્રીય કક્ષાના ખ્યાતનામ કલાકારો ભક્ત મીરાબાઈના જીવન પર વિવિધ કૃતિઓ કરશે પ્રસ્તુત

મહાન ભક્ત મીરાબાઈની ૫૨૫મી વર્ષગાંઠ નિમિત્તે ભારત સરકારશ્રીના સાંસ્કૃતિક મંત્રાલયની સ્વાયત્ત સંસ્થા સંગીત નાટક અકાદમી દિલ્હી, રમતગમત, યુવા અને સાંસ્કૃતિક પ્રવૃત્તિઓના વિભાગ ગુજરાત સરકાર અને જિલ્લા વહીવટી તંત્ર

દેવભૂમિ દ્વારકાના સહયોગથી દ્વારકાના સનસેટ પોઈન્ટ પાસે આવેલ ઓપન એર થિયેટર ખાતે

આજરોજ મહાનુભાવોની પ્રેરક ઉપસ્થિતિમાં ત્રણ દિવસીય xમીરા મહોત્સવxનો શુભારંભ

કરવામાં આવ્યો હતો. મીરા મહોત્સવ ૨૦૨૪ના શુભારંભ પ્રસંગે ઉપસ્થિત સૌ નાગરિકોને સંબોધતા ધારાસભ્ય શ્રી પબુભા માણેકે કહ્યું હતું કે, વડાપ્રધાન શ્રી નરેન્દ્રભાઈ મોદીના નેતૃત્વમાં દેશ ઉન્નતિના શિખરો સર કરી રહ્યો છે. આજની યુવા પેઢી આઝાદી ચળવળો માટે સર્વસ્વ અર્પણ કરનાર મહાન સપૂતો તેમજ દેશની સાંસ્કૃતિક વિરાસતથી માહિતગાર થાય તે માટે અનેકવિધ પ્રયાસો હાથ ધરવામાં આવી રહ્યા છે. આજરોજ મીરાબાઈના જીવન કવન વિશે લોકો માહિતગાર થાય તે માટે મીરા મહોત્સવનું ભવ્ય આયોજન કરવામાં આવ્યું છે.

આ તકે કલેક્ટર શ્રી જી.ટી.પંડ્યાએ જણાવ્યું હતું કે, ભગવાન દ્વારકાધીશની પાવન

ભૂમિ પર વસવાટ કરતા નાગરિકો તથા પ્રવાસીઓ ભક્ત કવિયત્રી મીરાબાઈની જીવન વિશે માહિતગાર થાય તેમજ તેમના દ્વારા રચાયેલ ભજનો, પદો થકી કૃષ્ણ ભક્તિનો મહિમા ઉજાગર કરવાના ઉમદા આશયથી કેન્દ્ર સરકારના સાંસ્કૃતિક મંત્રાલયની સ્વાયત્ત સંસ્થા સંગીત નાટક અકાદમી અને રાજ્ય સરકાર તથા જિલ્લા વહીવટી તંત્રના ઉપક્રમે ભવ્ય ત્રી દિવસીય મીરા મહોત્સવ કાર્યક્રમનું આયોજન કરવામાં આવ્યું છે. અદભુત સાંસ્કૃતિક કાર્યક્રમમાં સૌ નાગરિકો સહભાગી થાય તેવો મારો અનુરોધ છે. કાર્યક્રમમાં શ્રી રામ ભારતીય કલા કેન્દ્ર દ્વારા મીરા નૃત્ય નાટિકા પ્રસ્તુત કરવામાં આવી હતી. ત્યારબાદ લોકસાહિત્યકાર શ્રી લલિતા

ઘોડાદ્રા તેમજ વિખ્યાત સંગીતકાર શ્રી અનુપ જલોટા દ્વારા મીરાબાઈ જીવન આધારિત ભજનોની સરવાણી ઉપસ્થિત સમક્ષ પ્રસ્તુત કરી હતી. કાર્યક્રમમાં મહાનુભાવોનું શાબ્દિક સ્વાગત સંગીત નાટક અકાદમી નવી દિલ્હીના સેક્રેટરી શ્રી રાજુ દાસ તથા આભારવિધિ દ્વારકા પ્રાંત અધિકારી શ્રી એ.એસ.અવતે દ્વારા કરવામાં આવી હતી. કાર્યક્રમમાં ઈન્ચાર્જ જિલ્લા વિકાસ અધિકારી શ્રી ભૂપેશ જોડાણીયા, ગુજરાત સંગીત નાટક અકાદમીના સભ્ય સચિવ શ્રી ઈન્દ્રજિતસિંહ ભાલા, પ્રાંત અધિકારી શ્રી કે.કે.કરમટા, અગ્રણી શ્રી વિજય બુજડ સહિત ઉપસ્થિત નાગરિકો અદભુત કાર્યક્રમ નિહાળી ભક્તિરસમાં તરબોળ થયા હતા. ઉલ્લેખનીય છે

જે, ત્રણ દિવસ આયોજિત મીરા મહોત્સવમાં તા. ૨૨ સપ્ટેમ્બરના રોજ શ્રી અનુપમા હોસ્કેરે દ્વારા ગિરધર નાગર કી મીરા પર પપેટ, શ્રી અજય પોહાન્કર દ્વારા ભજન તથા શ્રી મમતા અહર દ્વારા મીરા પર હિન્દી નાટક પ્રસ્તુત કરવામાં આવશે. જ્યારે તા. ૨૩ સપ્ટેમ્બરના રોજ સવારે ૧૦ વાગ્યે શ્રી મધુરાની શુક્લ, નિરંજન રાજયગુરુ તથા કલ્યાણસિંહ શેખાવત દ્વારા શ્રી શારદાપીઠ આર્ટસ એન્ડ કોમર્સ કોલેજ ઓડીટોરિયમ, દ્વારકા ખાતે સંત મીરાબાઈના સંગીત અને સાહિત્ય પર સેમિનાર યોજાશે. તેમજ સાંજે શ્રી સિક્કિલ ગુરુચરણ, શ્રી હેમંત ચોહાણ દ્વારા ભજનો તથા કથક કેન્દ્ર નવી દિલ્હી દ્વારા સાંવરે કેરંગ રાચી નૃત્ય નાટિકા પ્રસ્તુત કરવામાં આવશે. ધનવંત વાયડા

ગુજરાત રાજ્ય યોગ બોર્ડ ના ઉપક્રમે ડીવાઈન ઈન્ટરનેશનલ સ્કૂલ માં નશા મુક્તિ કાર્યક્રમ

ગુજરાત રાજ્ય યોગ બોર્ડ ના નશા મુક્તિ ભારત અભિયાન અંતર્ગત આજે નિકોલ વિસ્તારમાં ડીવાઈન ઈન્ટરનેશનલ સ્કૂલ ખાતે સ્કૂલ ના મોટા વિદ્યાર્થીઓ અને શિક્ષકો સાથે યોગ સંવાદ માં નશા થી થતાં આર્થિક શારીરિક અને સામાજિક નુકસાન ની ચર્ચા કરી નશા મુક્તિ જીવન જીવવા માટે સંવાદ કરવા માં આવ્યો નશા મુક્તિ થવા માટે યોગ પ્રાણાયામ પણ ખૂબ જ સહાયક હોવાથી લોકોને યોગ સાથે જોડાવાની પ્રેરણા પણ આપવામાં આવી

ઈન્દુ પંચાલ



ધમ્મ કારવાં

ડો.બાબાસાહેબ આંબેડકરજીએ પોતાના જીવન ના અતિ કઠિન જે ૧૧ દિવસ વડોદરા માં મહામુસીબતે ગુજાર્યા, રહેવા, ખાવા પીવા, ઊંઘવા માટે કોઈ જગ્યા નહિ, ડગલે ને પગલે હડધૂત થયા...

એ ૧૧ દિવસ જેને બાબાસાહેબ ના હૃદય માં ઊંડો ઘા કરી દીધો, બાબાસાહેબ ના માન, સન્માન, સ્વામિમાન ને લોહીલુહાણ કરી દીધું, બાબાસાહેબ ના જીવન ને ઝખઝોરી દીધું. અપમાન ની આગ માં દાઝતા, તડપતા બાબાસાહેબ ના જે મોતી ના દાણા જેવા પવિત્ર આંસુ આ વડોદરા ની ધરતી પર પડ્યા અને એ આંસુઓ બીજ બની એક મહાન સંકલ્પ સ્વરૂપે પ્રસ્ફૂટીત થયા અને પશુ જેવું જીવન જીવતા લાખો કરોડો લોકો નું જીવન બદલાયું...

બહુજન સમાજ ના દરેક વ્યક્તિ પર બાબાસાહેબ ના આંસુ ઓનું ઋણ છે. આવો સૌ સાથે મળી બાબાસાહેબ ના આંસુઓનું ઋણ ચૂકવવાનો નાનકડો પ્રયાસ કરીએ... પોતાની નૈતિક જવાબદારી સમજીને સહપરિવાર સંકલ્પ ભૂમિ આવીએ... રવિન્દ્ર નિનામા



આજરોજ મા કે નામ એક પેડ પર્યાવરણના જતન માટે અને આપણા યશસ્વી વડાપ્રધાન શ્રી નરેન્દ્ર ભાઈ મોદી સાહેબના સંકલ્પ મુજબ આજરોજ મેઘરજ બસ સ્ટેન્ડ ખાતે વૃક્ષારોપણ નો કાર્યક્રમ કરવામાં આવ્યો જમો અરવલ્લી બાળ કલ્યાણ સમિતિના ચેરમેન તથા પ્રદેશ કિસાન મોરચાના કારોબારી સભ્યશ્રી રમેશભાઈ પટેલ, મેઘરજ સંગઠન પ્રમુખ ભૂપતસિંહ ચૌહાણ હસ્તે વૃક્ષારોપણ કરવામાં આવી

ગાંધીનગર જિલ્લા કક્ષાની નવરાત્રી રાસ ગરબા સ્પર્ધામાં ૩૦૦ જેટલા કલાકારોએ ભાગ લીધો



જિલ્લા યુવા અને સાંસ્કૃતિક પ્રવૃત્તિઓની કચેરી ગાંધીનગર દ્વારા ડો.બાબા સાહેબ આંબેડકર હોલ સેક્ટર-૧૨ ખાતે જિલ્લા કક્ષા નવરાત્રી રાસ ગરબા સ્પર્ધાનું આયોજન કરવામાં આવ્યું હતું. જેમાં ગરબા રસિકોએ મોટી સંખ્યામાં ભાગ લીધો હતો. સ્પર્ધા અંતર્ગત પ્રાચીન ગરબામાં પ્રથમ સ્થાને પનઘટ કલા વૃંદ, અર્વાચીન ગરબામાં પણ પ્રથમ સ્થાને પનઘટ કલા વૃંદ તથા રાસ સ્પર્ધામાં પ્રથમ સ્થાન પ્રારંભ કલા વૃંદ મેળવ્યું છે. જ્યારે ગાંધીનગર ગ્રામ્યમાં નૃત્યશ્રી કલા વૃંદ પ્રાચીન ગરબામાં પ્રથમ સ્થાન મેળવેલ છે. જિલ્લા કક્ષા નવરાત્રી રાસ ગરબા સ્પર્ધામાં ૩૦૦ જેટલા કલાકારોએ ભાગ લીધેલ હતો જિલ્લા કક્ષાની વિજેતા કૃતિ રાજ્ય કક્ષા રાસ ગરબા નવરાત્રી ગરબા માં ભાગ લેશે તેમ ગાંધીનગર જિલ્લાની યુવા અને સાંસ્કૃતિક પ્રવૃત્તિઓની કચેરી દ્વારા જણાવાયું છે.

લવ ટ્રાયેંગલનો અજબોગરીબ કિસ્સો: અંધ પત્નીની સંમતિથી પતિ પ્રેમિકાને ઘરમાં લાવ્યો, બંનેને મૂકી ત્રીજી યુવતીના ચક્કરમાં પડતા પ્રેમિકા આત્મહત્યા માટે પહોંચી

બાળકોના ભરણપોષણ તેમજ ઘરના કામકાજ અર્થે અંધ પત્નીની સંમતિથી પતિએ પ્રેમિકા સાથે બીજા લગ્ન કર્યા હતા. બીજા લગ્નનાં ચારેક વર્ષ પછી ત્રીજી સ્ત્રી સાથે અવેધ સંબંધો બંધાતા પતિએ બીજી પત્નીને અઢી વર્ષની દીકરી સાથે ઘરેથી તગેડી મૂકી હતી. આમ પ્રેમ લગ્ન કરીને પસ્તાવાનો વખત આવતાં પરિણીતા દીકરીને લઈ કેનાલમાં મોતની છલાંગ મારવા પહોંચી



હોવાનો લવ ટ્રાયેંગલનો અજબો ગરીબ કિસ્સો પ્રકાશમાં આવ્યો છે. પ્રેમમાં અંધ બનીને પરિણીત પ્રેમી સાથે ઘરસંસાર માંડનાર પ્રેમિકાને પસ્તાવાનો વખત આવ્યો છે. આ લવ ટ્રાયેંગલ કિસ્સાની શરૂઆત અમદાવાદથી થઈ હતી. અમદાવાદમાં એક વિસ્તારમાં રહેતા રીક્ષા ચાલકનાં પરિવારમાં અંધ પત્ની અને ત્રણ નાનાં સંતાનો છે. શરૂઆતમાં તો પતિ પત્ની એકલા હોવાથી નાના મોટા કામકાજ થઈ જતાં હતાં.

બાદમાં અંધ પત્નીએ એક પછી એક ત્રણ સંતાનોને જન્મ આપ્યો હતો. સંયુક્ત પરિવારમાં રહેતા હોવાથી બાળકો પણ સચવાઈ જતાં હતાં. પરંતુ બાળકો ઉછેરવામાં સ્વાભાવિક રીતે મુશ્કેલજનક બની રહ્યું હતું. પતિ પરિવારના ભરણપોષણ માટે રીક્ષા લઈને ફરતો રહેતો હતો. એક દિવસ રીક્ષામાં એક યુવતી મુસાફરી અર્થે બેઠી હતી અને રીક્ષા ચાલકે વાતચીતની શરૂઆત કરી હતી.

ધારાસભ્યોએ રજૂ કરેલા પ્રશ્નો તાત્કાલિક ઉકેલવા સૂચના

ગાંધીનગર જિલ્લા સંકલન અને ફરિયાદ સમિતિની બેઠકમાં કલેક્ટરે જિલ્લાના ધારાસભ્યો દ્વારા રજૂ કરવામાં આવેલા પ્રશ્નો-રજૂઆતોના તાત્કાલિક નિકાલ માટે અધિકારીઓને ખાસ સૂચના આપી છે. આ બેઠકમાં ધારાસભ્યો દ્વારા વિવિધ પ્રશ્નો રજૂ કરવામાં આવ્યા હતા. જેને કલેક્ટરે સાંભળ્યા બાદ તેના ઉકેલમાટે સંબંધિત અધિકારીઓને જણાવ્યું હતું. કલેક્ટર મેહુલ દવેના અધ્યક્ષસ્થાને મળેલી બેઠકમાં ગરીબ કલ્યાણ મેળાના આયોજન અંગે ચર્ચા થઈ હતી. જેમાં કલેક્ટરે ગરીબ કલ્યાણ મેળામાં દરેક કચેરી સંબંધિત સરકારની યોજનામાં કોઈપણ સાચો લાભાર્થી યોજનાના લાભથી વંચિત ન રહી જાય તેની ખાસ તકેદારી રાખવા જણાવ્યું હતું. તેમજ તમામ લાભાર્થીઓના નામની એન્ટ્રી સમય મર્યાદામાં પૂર્ણ કરવા માટે કહેવાયું હતું. આ બેઠકમાં પડતર તુમારનો નિકાલ, કર્મચારીઓના પેન્શન કેસનું ઝડપથી નિરાકરણ લાવવા જણાવ્યું હતું. તેમણે સર્વે અધિકારીઓને જનસુભાકારી કામોને પ્રાધાન્ય આપવા જણાવ્યું હતું. ગાંધીનગર જિલ્લામાં 'રાજ્ય સેવક તમારા ગામે' કાર્યક્રમ અને ચોમાસાની સિઝનમાં વરસાદના સમયે જિલ્લા વહીવટી તંત્ર દ્વારા કરવામાં આવેલી ઉત્તમ કામગીરી માટે કલેક્ટરે સર્વે અધિકારીઓનો આભાર વ્યક્ત કર્યો હતો.